

*Dokument ta' sessjoni*

14.6.2010

B7-0346/2010

## MOZZJONI GHAL RIZOLUZZJONI

imressqa biex jingħalaq id-dibattitu dwar id-dikjarazzjoni mill-Kummissjoni  
skont l-Artikolu 110(2) tar-Regoli ta' Proċedura  
dwar id-diżästri naturali fl-Ewropa Ċentrali

**Czesław Adam Siekierski, Tamás Deutsch, Zuzana Roithová, Anna  
Záborská, Markus Pieper, Richard Seeber, Bogusław Sonik, Jan Březina,  
Lambert van Nistelrooij, Andrzej Grzyb, Jolanta Emilia Hibner, Piotr  
Borys, Artur Zasada, Milan Zver, Jacek Saryusz-Wolski, Lena Kolarska-  
Bobińska, Jarosław Kalinowski, János Áder, Filip Kaczmarek, Csaba Őry,  
Krzysztof Lisek, Joachim Zeller, Edit Bauer, Nuno Teixeira, Ildikó Gáll-  
Pelcz, Ádám Kósa, Paweł Zalewski, Róża Gräfin Von Thun Und  
Hohenstein, Bogdan Kazimierz Marcinkiewicz, Sławomir Witold Nitras**  
fisem il-Grupp PPE

**Riżoluzzjoni tal-Parlament Ewropew dwar id-diżastri naturali fl-Ewropa Čentrali**

*Il-Parlament Ewropew,*

- wara li kkunsidra l-Artikolu 3 tat-Trattat dwar l-UE, u l-Artikolu 191 u 349 tat-Trattat dwar il-Funzjonament tal-UE,
  - wara li kkunsidra l-proposta tal-Kummissjoni għal regolament li jistabbilixxi l-Fond ta' Solidarjetà tal-Unjoni Ewropea (COM(2005)0108) u l-pożizzjoni tal-Parlament tat-18 ta' Mejju 2006,
  - wara li kkunsidra r-riżoluzzjonijiet tiegħu tal-5 ta' Settembru 2002 dwar l-ghargħar fl-Ewropa, tat-8 ta' Settembru 2005 dwar id-diżastri naturali (in-nirien u l-ghargħar) fl-Ewropa, u r-riżoluzzjonijiet tiegħu tat-18 ta' Mejju 2006 dwar id-diżastri naturali (in-nirien tal-foresti, in-nixfiet u l-ghargħar) – l-aspetti agrikoli, l-aspetti tal-iżvilupp reġjonali u l-aspetti ambientali,
  - wara li kkunsidra l-White Paper “L-adattament għat-tibdil fil-klima: Lejn qafas Ewropew ghall-azzjoni” (COM(2009)147) u l-Komunikazzjoni tal-Kummissjoni dwar Approċċ Komunitarju dwar il-prevenzjoni tad-diżastri naturali u dawk ikkawżati mill-bniedem (COM(2009)0082),
  - wara li kkunsidra d-dikjarazzjoni tal-Kummissjoni dwar id-diżastru naturali kbir fir-regjun awtonomu ta' Madejra tal-24 ta' Frar 2010,
  - wara li kkunsidra l-Artikolu 110(2) tar-Regoli ta' Proċedura tiegħu,
- A. billi sehhew diżastri naturali kbar, fis-sura ta' ghargħar li kien hemm f'diversi Stati Membri tal-Unjoni Ewropea, partikolarmen fil-Polonja, ir-Repubblika Čeka, is-Slovakkja u l-Ungernja, kif ukoll fil-Ġermanja u fl-Awstrija, li wasslu għal diżgrazzji umani u l-ħtiega li jiġu evakwati eluf ta' nies,
- B. billi l-imsemmi diżastru kkawża danni serji, inkluż fl-infrastruttura, fl-intraprizi u fl-art li tinhharat, u queru wkoll elementi tal-wirt naturali u kulturali, u possibilment ħolqu riskji għas-saħħha pubblika,
- C. billi huwa meħtieġ li ssir rikostruzzjoni taż-żoni meqruda jew li saritilhom īxsara mid-diżastru biex tpatti għat-telf ekonomiku u soċjali tagħhom,
1. Jesprimi l-empatija u s-solidarjetà tiegħu għar-reġjuni milquta mid-diżastru; iqis l-effetti ekonomiċi serji li jista' jkollhom u juri r-rispett u jagħti l-kondoljanzi tiegħu lill-familji tal-vittmi;
  2. Jirrikonoxxi l-isforzi bla waqfien tal-unitajiet tat-tiftil u s-salvataġġ, li salvaw ħajjet u taffew il-ħsara fl-inħawi milquta; ifaħħar f'dan ir-rigward lill-unità Balt Kontra l-Għargħar (il-Balt Flood Combat unit), li hi kkofinanzjata mill-Unjoni Ewropea;

3. Jirrispetta l-azzjonijiet li ħadu l-Istati Membri li pprovdew assistenza liż-żoni milquta, billi s-solidarjetà Ewropea hija inkorporata fl-assistenza reciproka f'sitwazzjonijiet avversi;
4. Jistieden lill-Istati Membri u r-regjuni milquta mid-dižastru jagħtu attenzjoni partikolari għall-pjanijiet sostenibbli rispettivi ta' rikostruzzjoni, kif ukoll biex jikkunsidraw il-fattibilità ta' investiment fit-tul fil-politiki tal-Istati Membri mal-potenzjal tal-prevenzjoni tad-diżastri u tal-kontroazzjoni li għandha tittieħed;
5. Jistieden lill-Kummissjoni Ewropea u lill-Istati Membri jappoġġaw lil dawk milquta mill-konsegwenzi ekonomiċi u soċjali tad-dižastru bl-iktar mod rapidu possibbli;
6. Jistieden lill-Kummissjoni tieħu minnufih, wara l-preżentazzjoni tal-pjanijiet rispettivi, l-azzjoni meħtieġa għal nefqa l-aktar rapida, effikaċi u flessibbli tal-mezzi finanzjarji meħtieġa mill-Fond ta' Solidarjetà tal-Unjoni Ewropea;
7. Jistieden lill-Kummissjoni tkun flessibbli fir-rigward tan-negożjati mal-awtoritatjiet rilevanti jekk tkun tinħtieg reviżjoni tal-programmi operattivi rilevanti għall-ippjanar jew l-implementazzjoni fir-regjuni milquta mid-dižastru;
8. Jistieden lill-Kummissjoni tqis id-differenzi bejn ir-regjuni milquta, li jinkludu, inter alia, muntanji u żoni tax-xmajjar oħra, biex tassisti l-vittmi bl-aħjar mod possibbli;
9. Jagħti istruzzjonijiet lill-President tiegħu sabiex iressaq din ir-riżoluzzjoni lill-Kunsill, lill-Kummissjoni, lill-gvernijiet tal-Istati Membri u lill-gvernijiet reġjonali u lokali fiż-żoni milquta.